



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

ID-DISA' LEGISLATURA

Laqgħa Numru 3

It-Tlieta, 13 ta' Awwissu, 2024

Il-Kunsill Lokali Ta' Kerċem iltaqa' fl-Uffiċċju Amministrattiv tiegħu li jinsab fiċ-Ċentru Ċiviku, Pjazza Orvieto, Ta' Kerċem, fin-12.30pm.

PREŻENTI:

Mario Azzopardi – Sindku
Abigail Micallef – Viċi Sindku
Horace Vella – Kunsillier
Jonathan Mercieca - Kunsillier
Frankie Attard – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-Laqgħa.

3.1 Qari tal-Ittri ta' Apologija

Ħadd ma kien assenti għal din il-laqgħa.

3.2 Kunsiderazzjoni u Approvazzjoni tal-Minuti

Inqraw il-Minuti tal-laqgħa preċedenti. Dawn ġew approvati u iffirmati mis-Sindku u s-Segretarju Eżekuttiv.

3.3 Komunikazzjoni mis-Sindku

- 3.3.1 Irċevejna korrispondenza mill-Energy Water Agency sabiex jekk il-Kunsill irid, jingħatawlna 200 water saving kit u jitqassmu mill-Kunsill Lokali fuq first come first served basis. Sar qbil li jitqassmu.
- 3.3.2 Irċevejna l-approvazzjoni tal-applikazzjoni li kien għamel il-Kunsill għall-Urban Gardens. Sar qbil li s-siġar inħawluhom fil-pots li kellna s-siġar l-oħrajn fihom.
- 3.3.3 Saret diskussjoni li nsibu għaqda li tiegħu ħsiebhom jew inkella x-xogħol jinqasam bejn l-għaqdiet. Jekk il-Kunsill jagħmel tand ta' elf litru u jagħmel karru, ikun jista' jużah kulhadd u jinqdew l-għaqdiet kollha. Madanakollu, l-ewwel, il-Kunsill ħa jidentifika il-postijiet li jrid isaqqi u jgib kwotazzjoni ta' kemm kieku tigi tiswa lill-Kunsill ħalli jkun jaf kemm jista' jhallas lill-għaqdiet għal dan ix-xogħol.
- 3.3.4 Is-Sindku għarraf li ser ikollna l-laqgħa mal-Ministru għal Għawdex nhar is-16 ta' Awwissu fl-10am.
- 3.3.5 Irċevejna l-approvazzjoni mingħand TM għall-parking management fi Triq Wenzu Mintoff.
- 3.3.6 Is-SE prezentat ir-rapport ta' evalwazzjoni għall-offerta KCM/03/2024 għal xiri ta' CCTVs u l-Kunsill approvah.
- 3.3.7 Ġiet ipprezentata l-approvazzjoni tal-minor amendment tal-pitch tal-boċċi.
- 3.3.8 TM approvat bankina fi Triq Kerċem li kien applika għaliha l-Kunsill.
- 3.3.9 Is-Sindku qal li rċevejna talba mingħand resident fi Triq San Pietru u San Pawl sabiex isiru double yellow lines ma' kull naħa tal-garaxx. Ħadd ma sab oġġezzjoni.
- 3.3.10 TM infurmaw lill-Kunsill illi resident talab għal reserved parking fi Triq Kerċem. Ħadd ma sab oġġezzjoni.
- 3.3.11 Is-Sindku qal illi diversi għaqdiet interessaw ruħhom illi jarmaw xi bar jew xi haġa oħra waqt l-attività 'Għad-Dell tal-Akwadott'. Għalhekk ser issir laqgħa magħhom biex jiddiskutu.
- 3.3.12 Is-Sindku spjega illi f'dawn l-aħħar jiem irċieva żewġ email minn żewġ persuni dwar xi pagamenti li saru mill-Kunsill Lokali fil-Milied 2023 u riedu spjegazzjoni għaliex ċertu xogħol ma ngħatax lill-għaqdiet tar-raħal. Huwa spjega kif saru dawn il-

pagamenti, lil min ingħataw, il-kwotazzjonijiet li ntalbu u kif kienet is-sitwazzjoni u l-Kunsilliera fehmu li l-Kunsill ta' dakinhar għamel l-aħjar mod li seta' jagħmel.

3.4 Milied 2024

Is-Sindku spjega illi irridu nibdew naħsbu għall-attivitajiet tal-Milied li għandna approvati mid-Dipartiment. Ser nitkellmu mal-għaqdiet biex naraw kif l-aħjar li jgħinu.

3.5 Għad-Dell tal-Akwadott

Ix-xogħol u l-preparamenti għaddejjin għal din l-attivitaja'. Is-Sindku qal li se ngibu xi ngenji li se jkunu qed jagħmlu parti minn din l-attivitaja' u b'hekk il-Kunsill irid iħallas għalihom u anke għat-trasport. Huwa qal illi l-kwotazzjoni li tawh hija ta' madwar Eur1,300. Hadd ma sab oġġezzjoni.

3.6 Toroq fil-Lokalita'

Il-Kunsill iddiskuta din il-problema u kulhadd qabel li din saret kbira wisq. Is-Sindku zied jgħid li issa għandna l-widien ukoll li qed nitolbu sabiex jtnaddfu għal kullimkien mimli ħaxix ħazin. Is-Sindku talab lill-Kunsillier Jonathan Mercieca sabiex jimbotta minn naħa tiegħu mal-Ministeru għal Għawdex u lppjanar.

3.7 Haddiema tal-Community Workers Scheme

Is-Sindku għbed l-attenzjoni illi l-haddiema tal-CWS mhumiex qed jagħtu sehemhom. Huwa stqarr li qed isibha ferm bi tqila biex jieħu ftit xogħol minn naħa tagħhom.

3.8 Ilmenti u Suggerimenti

3.8.1 Dwar il-palk tal-attivitaja', dan ma kienx inkluz fl-offerta u għalhekk ser nigbru tliet kwotazzjonijiet sabiex inkunu koperti b'palk tajjeb.

3.8.2 Is-Sindku semma illi tkellem mas-Sindku ta' Bormla u ddiskutew il-possibilita' ta' gemellagg bejn Bormla u Ta' Kerċem. Huwa qal li dan għadu fi stadju bikri u ser inkunu qed nitkellmu aktar dwar x'jista' jsir.

3.8.3 Is-Sindku għarraf lill-Kunsillier Jonathan Mercieca illi qed iżiedlu d-dekasteru ta' 'Żvilupp tal-Bini'. Is-Sur Mercieca aċċetta.

3.8.4 Il-Viċi Sindku talbet dawn li ġejjin:

- Illi l-fanal li hemm f'Wied Hmar fi Triq Ġuzeppe Briffa jinbidel u jsir wieħed dekorattiv. Sar qbil li naraw x'nistgħu insibu li jkun joqrob għal li hemm;

- Illi l-Kunsill jidhol fl-iskema tal-iSchool Grannies. Gie deciz li naraw x'tinvolvi u nkellmuhom.
- 3.8.5 Il-Kunsillier Jonathan Mercieca għamel dawn ir-rimarki:
- Li ssir Stop Sign mal-art fi Triq ta' Doti int u ħiereg. Hadd ma sab oġġezzjoni;
 - Li ssir bozza ġdida fi Triq l-Għadira kantuniera ma' Triq Santa Luċija. Il-Kunsill qabel li nitolbu lir-Regjun t'Għawdex.
 - Illi tiddawwal il-parti ta' barra ta' Qasam San Ġorg. Is-Sindku spjega li diġa' applikajna mal-Enemalta iżda s'issa għad m'għandniex risposta. Ser nerggħu nagħmlu reminder.
- 3.8.6 Il-Kunsillier Horace Vella talab li tinbidel il-mera li tinsab fit-tarf ta' Triq Klula għaliex m'għadiex tajba. Hadd ma sab oġġezzjoni.
- 3.8.7 Saret talba minn resident fi Triq il-Bies sabiex isir double yellow line ma' naħa waħda tal-garaxx. Hadd ma sab oġġezzjoni.
- 3.8.8 Persuna talbet illi jinbena ħajt f'side street li hemm fit-triq ta' Pinu. Peress li dan jagħmel mal-konfini ta' Kerċem, ser nitolbu lill-Ministeru għal Għawdex u lppjanar sabiex jibnuh minn naħa tagħhom.

3.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

3.10 Tmiem tal-laqgħa u data tas-seduta li jmiss

Il-Laqgħa ntemmet fit-2.45pm u giet agġornata għall-10 ta' Settembru, 2024 fin-12.30pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv